



Minuti tal-erba' u għoxrin laqgħa tas-seba' Leġislatura tal-Kunsill Lokali Ta' Sannat li saret fl-uffiċċju amministrattiv tal-Kunsill, nhar it-Tlieta, 30 ta' Novembru 2010 fis-7.00 ta' filgħaxija.

Preżenti:	Il-Membri
Is-Sindku	Philip Vella
Il-Viċi Sindku	Anthony Mercieca
	Guda Taddeus Bajada
Kunsilliera	Joseph Bajada
	Marlene Muscat
L-Uffiċjali:	
Is-Segretarju	Arthur Bajada

Il-laqgħa bdiet wara li ntqalet it-talba.

Item 1 Approvazzjoni tal-Minuti

1131 Ġew approvati u ffirmati l-minuti tal-laqgħa numru 23 li saret fit-30 ta' Settembru 2010.

Item 2 Mill-Minuti

1132 (*para. 1008*) Il-kumpanija Alfa Company Ltd. li kellha l-irħas offerta għabet il-photo copier u l-cabinet għall-prezz ta' €1,400.

1133 (*para. 1010*) Rigward il-proġett tal-Unjoni Europea, Measure 323 għall-bini tal-ħajt tas-sejjeħ f'Ta' Saguna, il-perit għamel applikazzjoni oħra għand il-MEPA, minn dik tal-Bidwi Park għaliex riedu li ssir waħda separata minn dik tal-Bidwi Park. Saret laqgħa mal-*Managing Authority tar-Rural Development Department* tal-EAFRD fejn gie diskuss l-implimentazzjoni tal-proġett. Għal din il-laqgħa attendew is-Sindku, is-Segretarju u l-perit Scerri. Il-perit qal li għandu d-dokumenti tat-tender lesti u trid toħroġ is-sejħa għall-offerti sa laqgħa oħra li ser issir fit-28 ta' Jannar 2011. Iridu jsiru t-Tabelli rigward il-proġett u jiġu ppublikati fuq il-gazzetti. Issemmiet wkoll li l-applikazzjoni l-oħra tal-Bidwi Park aktarx li ser tiġi approvata wkoll fil-bidu tas-sena d-dieħla.

1134 (*para. 1011*) It-Taqsima Proprjeta' tal-Gvern għamlet laqgħa ma' John Grima u l-avukat tiegħu rigward il-pendenza li hemm dwar id-delinazzjoni tal-konfini tal-art proprjeta' ta' Dipartiment tal-Proprjeta' tal-Gvern ma' Ganni Grima, fejn inbena l-uffiċċju amministrattiv il-ġdid tal-Kunsill, Sar qbil bejniethom li jinħatar perit indipendenti li ser ikun arbitru biex jirriżolvi l-pendenza. Fuq parir tal-perit intbagħtet ittra mill-avukat tal-Kunsill lit-Taqsima tal-Proprjeta' tal-Gvern sabiex il-Kunsill jipparteċipa attivament fl-atti tal-arbitraġġ in kwistjoni għaliex hu konvint li qiegħed isir attentat sabiex tinsteraq art li ġiet devoluta lill-Kunsill. Lil John Grima nħariġlu l-permess tal-MEPA għal bini fuq din l-art.



- 1135 L-IPSL, kitbu lill-Kunsill li l-haddiema qiegħdin fuq proġetti kbar u għalhekk ma jistgħux jibgħatuhom ta' Sannat biex inaddfu l-culvert ta' Triq il-Gruwa. Għandha tinkiteb ittra lil IPSL fejn jiġu mitluba jinfurmaw lill-Kunsill meta ser ikunu jistgħu jiġu dawn il-haddiema.
- 1136 (*para.1012*) Rigward il-kwotazzjonijiet 4, 5, 6 tal-2010, il-Kunsill kien kiteb lil dawk il-kuntratturi kollha li ma ġewx skwalifikati sabiex jagħtu l-informazzjoni li għandhom nieqsa. Hadd ma baġhat l-ispeċifikazzjonijiet u l-informazzjoni li kellu nieqsa. Kull minn kellu xi diffikulta' ġie mitlub jikkuntattja lill-perit tal-Kunsill biex jipprovdi d-dokumentazzjoni li għandu nieqsa. Cempel Joseph Magro l-uffiċċju tal-Kunsill u qal li hu mhux ser jagħti informazzjoni iżjed milli għandu għaliex kien ippreżenta kollox. Dan ġie għal laqgħa tal-Kunsill u qal li hu kien ippreżenta kollox. Rigward il-kwotazzjoni 6/2010 tal-Hire of a Vibrator Road Roller including driver and hire of labourers for patching works hu qal li ta kollox għaliex ippreżenta r-rittratti u kiteb kemm hu t-tunnillaġġ u l-wiesgħa tar-rombli tiegħu. Specifications tar-romblu dettaljati ma tax. Hu qed jippretendi li din għandha tingħata lilu u ma riedx ikellem lill-perit biex jekk għandu xi dokumentazzjoni nieqsa jippreżenthom. Il-Kunsill qabel li ssir laqgħa għal kuntratturi mal-perit tal-Kunsill.
- 1137 (*para.1014*) L-Speed Limits ta' Triq il-Kbira twaħħlu t-tabelli għat-traffiku *35km Zone* u inżebgħu dawk tal-art. Għad jonqos li titwaħħal tabella waħda.
- 1138 (*para. 1016*) Rigward il-kuntratt tal-gbir tal-iskart domestiku saru diversi laqgħat bejn is-Sindki u Segretarji Eżekuttivi tal-Kunsilli Lokali tax-Xewkija, Tax-Xagħra, Ta' Sannat u tal-Munxar biex tittieñed deċiżjoni waħda bejn il-Kunsilli Lokali konċernati li ħarġu l-offerta flimkien. Kien sar qbil bejn il-Kunsilli ta' Tax-Xagħra, Ta' Sannat u Tal-Munxar li l-ammont ta' fhas jinqasam skont kemm qed iħallsu bħalissa l-Kunsilli konċernati u tinħadem fuq erbat ijiem. Dan sar wara li saret laqgħa mal-kuntrattur il-KIP Għawdex fejn nizzlu l-prezz għal €565 minn €606 kuljum bejn l-erbġha Kunsilli Lokali. Tax-Xewkija għadhom ma ddeċidewx għaliex qalu li l-prezz hu għoli ħafna. Wara l-laqgħa l-Kunsill Lokali tal-Munxar kitbu li ma qablux ma' dan il-ftehim u riedu li jinħadem skont il-popolazzjoni. Għal Kunsill ta' Sannat l-ispiza tiġi €405.16ċ fil-ġimgħa. Il-Kunsill Lokali tax-Xewkija aktarx li mhux ser jidhlu fil-ftehim jekk il-prezz ta' €564 kuljum bejn kulhadd ma jitraħħassx. Il-Kunsill qabel li jekk ikun hemm roħs fil-prezz jaċċetta l-offerta.
- 1139 (*para.1018*) Saret il-laqgħa pubblika dwar it-Traffic Management fil-lokalita' Ta' Sannat. Din saret nhar il-Erbgħa, 27 ta' Ottubru 2010. Din il-materja tħalliet għal din il-laqgħa.
- 1140 (*para.1026*) Rigward iż-żbir ta' siġar, id-Dipartiment tal-Agrikultura kiteb lura lill-Kunsill li s-siġar tal-oleander jinżabru bejn Ottubru u Novembru, kif ukoll bejn Frar u Marzu waqt li dawk taż-żebbuġ jinżabru f'Jannar u fi Frar. Jekk is-siġar taż-żebbuġ ikunu xjuħ irridu l-permess tal-MEPA biex jinżabru għax ikunu protetti. Rigward iż-żbir tas-siġar taż-żebbuġ tal-playing field għandu jiġi kkuntattjat id-Dipartiment tal-Agrikultura sabiex jagħmlu dan bi fhas.
- 1141 (*para.1049*) Rigward Memo 73/2010 – Inizjattivi Premju Lokalitajiet Indaf, il-Kunsill jingħata l-permess li l-attivitá ssir barra d-data stabilita u jingħata l-€120 bħala assistenza finanzjarja xorta waħda.
- 1142 (*para. 1056*) Rigward it-Transport għat-tfal ta' l-iskola primarja li kien isir wara nofsinhar, il-Kunsill kiteb ittra lid-Dipartiment tal-Gvern Lokali fejn inġibdet l-attenzjoni li kawża tan-nuqqas ta' dan it-transport, ir-residenti qed jitolfu x-xogħol biex imorru jiġbru t-tfal, kif ukoll li



oñrajn qed imorru d-dar mingħajr ma jkunu akkumpanjati minn ħadd. Il-Kunsill għadu bla risposta.

- 1143 (*para. 1062*) Iż-żgħażaġh fil-Kunsilli Lokali Żgħażaġh Ta' Sannat attendew għal konferenza rigward il-Kunsilli Lokali Żgħażaġh li kienu akkumpanjati mis-Sindku. Wara saret laqgħa oñra għalihom f'Malta. Kull lokalita' għandha tippreżenta proġett għal kompetizzjoni u l-añjar tlieta jingħataw €10,000 biex jitwettqu l-proġetti rebbieħa fil-komunita tagħhom.
- 1144 (*para. 1079*) Waslet l-approvazzjoni mingħand il-Transport Malta sabiex jitwalu ftit ieħor id-*double yellow lines* fi Triq fi Triq Xabbata kantuniera ma' Triq Marsilja.
- 1145 (*para. 1087*) Pius Attard li ngħata t-tindif tal-culvert tal-ilma tax-xita fi Triq tal-Gruwa li tinfed għal Triq Mgarr ix-Xini lesta ix-xogħol għajr biċċa żgħira fejn xi ħadd aktarx li għandu rampa biex jidħol fl-għalqa. Is-sid li hu bidwi mix-Xewkija għandu jiġi kkuntatjat ħalli jiġi vverifikat jekk dan għandux xi rampa.
- 1146 (*para. 1088*) It-tabella Merħba ta' Triq Mgarr ix-Xini saret minn Rafel Refalo u għandha titwañħal fin-niżla tal-bajja, faċċata ta' Triq.
- 1147 Il-Kunsillier Joe Bajada ħalla l-laqgħa għaliex kien xogħol.
- 1148 (*para. 1089*) Rigward it-tender għall-Proviżjon u Installazzjoni tal-*light fittings* għall-uffiċċju l-ġdid, il-Kunsill qabel li din it-tender ma tingħatax għaliex hi għolja ħafna. Għandha tinħareg tender/kwotazzjoni waħda għall-proviżjon tal-materjal u tender/kwotazzjoni għall-installazzjoni.
- 1149 (*para. 1091*) Franco Azzopardi, l-iSports Leader avża verbalment li mhux interessat li jerġa' jgedded il-kuntratt tiegħu. Hu qal li xorta waħda ser jibqa' jagħti l-għajjnuna tiegħu.
- 1150 (*para. 1092*) Ħarget sejħa għall-offerti ta' tender tal-*Ready Mix Concrete u related material* u ser tagħlaq fid-29 ta' Diċembru 2010.
- 1151 (*para. 1094*) Is-Sindku ppropona li l-kuntratt tal-manutenzjoni tal-playing field ma jinħarigx u x-xogħol tal-manutenzjoni jingħata biċċa, biċċa. Xogħol bħal ħart u żbir tas-siġar isir mill-Kunsill billi iqabbad persuna biex tagħmel dan ix-xogħol. Salvu Buttigieg għandu jitqabbad jaħrat u jiżbor is-siġar u l-*hedges*.
- 1152 (*para. 1098*) Il-World Childrens Day saret nhar il-Ħadd, 14 ta' Novembru 2010. F'din l-attivita' kien hemm *attendanza* sabiħa.
- 1153 (*para. 1099*) Il-ħarġa għat-tfal fi żmien il-Milied ser issir fis-27 ta' Diċembru 2010. Il-*bag* tal-ħelu għat-tfal ser tiġi tiswa €1 kull persuna. Għaż-żgħażaġh ser issir ħarġa f'Malta u għall-anzjani ssir ikla f'Għawdex stess. Għandha tiġi armata l-grotta fil-pjazza.
- 1154 (*para. 1100*) Is-Sindku ppropona li flok jingħata pjanta bħala rigal lill-anzjani din is-sena jerġa' jagħti kaxxa gallettini lil kull anzjan jew iżjed li jkun hemm fid-dar. Il-Kunsillier Teddy Bajada ġibed l-attenzjoni tal-Kunsill li hu ma jaqbilx li l-flus jintefqu fuq affarijiet bħal dawn, imma għandhom jintefqu fuq proġetti. Is-Sindku semma li l-flus tal-manutenzjoni li hemm ivvutati għal din is-sena mhux ser jintefqu kollha u dawn għandhom jintużaw sabiex issir triq oñra bil-*hot rolled asphalt*. Il-Kunsillier Teddy Bajada ġibed l-attenzjoni tal-Kunsill li hemm Triq l-20 ta' Lulju u l-Isqaq ta' Dun Nastas li ġa huma approvati mill-Kunsill sabiex jinksew



mill-ġdid għaliex hu kien għamel mozzjoni li giet approvata. Hu pprotesta u qal li dawn għandhom isiru l-ewwel u ħareġ 'il barra mill-laqgħa tal-Kunsill.

- 1155 *(para. 1105)* Dwar il-culvert tal-ilma fi Triq tal-Gruwa, il-perit ser ikellem lil Eddie Mercieca, biex jagħmel survey tal-livelli ta' triq.
- 1156 *(para. 1110)* Is-Segretarju ġibed l-attenzjoni tal-Kunsill li fi Triq it-28 ta' April 1688 hemm tlieta u tletin siġra tad-Dehru neqsin. Ta' l-Agrikultura qalu li ma għandhomx minn dawk it-tip ta' siġar. Wara kellimna lil Salvu Buttigieg tal-Flower Zone, li qal li ma sabx f'Malta. Wara sibna li Zammit Gardens ta' Malta għandhom minn dawn is-siġar. Dawn għandhom jiġu ordnati.
- 1157 *(para. 1109)* Il-bankina fi Triq I-10 ta' Ottubru 1942 ta' Salvu Buttigieg kantuniera ma' Triq Pisoniano fejn hemm il-flats, hemm parti minnha lesta u parti oħra le.
- 1158 *(para. 1111)* Dwar it-talba ta' Maria Hili, N.B. Triq I-10 ta' Ottubru 1942 sabiex issir bozza ġdida mad-dar tagħha ġie Mario Galea ta' Galea Curmi Consultants sabiex jinbeda l-proċess tal-applikazzjoni.
- 1159 *(para. 1112)* Dwar l-ilment ta' binja abbandunata fi Triq l-Ikxbiex li qed isir miżbla s-Segretarju talab l-indirizz ta' sid il-post sabiex tkun tista' tinkiteb l-ittra sabiex jagħlaq it-twieqi li huma ta' periklu.
- 1160 *(para. 1115)* Rigward it-talba ta' Ginja Camilleri, 167 Triq il-Kbira għal bozza ġdida fi Sqaq fi Triq il-Kbira magħruf bħala Tas-Soru ġie Mario Galea ta' Galea Curmi Consultants sabiex jinbeda l-proċess tal-applikazzjoni.
- 1161 *(para. 1118)* Il-perit tal-Kunsill għamel kuntatt ma' Maria Buttigieg li l-familja tagħha qed fil-proċess li jibnu dar fi Triq Dun Luqa li tmiss ma' Triq Ta' Ċenċ rigward l-ilma tax-xita li qalet li qed jispiċċa ġewwa il-proprejta' tagħhom.
- 1162 *(para. 1120)* Rigward it-talba għal bozza ġdida ma' ta' 3 *Iris Court*, Triq il-Moxa, ġie Mario Galea ta' Galea Curmi Consultants sabiex jinbeda l-proċess tal-applikazzjoni.
- 1163 *(para. 1121)* Salvina Grima li riedet fanal miż-żgħar fi Triq Xabbata mad-dar tagħha giet il-Kunsill u qalet li ma tridx il-bozza. Il-Kunsill xorta qabel li din il-bozza tiġi ordnata jekk tiġi approvata.
- 1163 *(para. 1124)* Rigward Triq Sannat, il-Kunsill kiteb żewġ ittri lill-Ministeru għal Għawdex fejn jintalab informazzjoni dwar l-istudju li kellu jsir dwar l-ilma tax-xita li qed jgħaddi minn Triq Sannat. Dawn l-ittri nkitbu fil-4 ta' Ottubru u fid-9 ta' Novembru 2010.
- 1164 *(para. 1125)* Fi Triq Santa Maria twaħħlu t-tabelli rigward il-ħmieġ tal-klieb u *d-Dogs' litter bin*.
- 1165 *(para. 1128)* Dwar it-talba sabiex issir bollard f'kantuniera fi Triq I-20 ta' Lulju għad trid tittiehed decizjoni għaliex din it-triq hi dejqa ħafna.

Item 3 Korrispondenza



- 1166 Memo 138/2010 mid-Dipartiment tal-Gvern Lokali rigward Il-kuntratt il-ġdid dwar il-provista tas-servizz tal-gwardjani lokali. Din ġiet ippublikata fit-22 ta' Novembru 2010.
- 1167 Memo 139/2010 mid-Dipartiment tal-Gvern Lokali rigward Mistoqsija Parlamentari dwar il-ftehim mal-GreenMt u mal-Green Pak.
- 1168 Memo 140/2010 mid-Dipartiment tal-Gvern Lokali rigward Mistoqsija Parlamentari Nru. 21042.
- 1169 Memo 141/2010 mid-Dipartiment tal-Gvern Lokali rigward Mistoqsija Parlamentari Nru. 21041 dwar għoti ta' sponsorships lill-entitajiet pubbliċi.
- 1170 Memo 142/2010 mid-Dipartiment tal-Gvern Lokali rigward Mistoqsija Parlamentari Nru. 21046. dwar konferenzi Stampa organizzati mill-Kunsill Lokali.
- 1171 Memo 143/2010 mid-Dipartiment tal-Gvern Lokali rigward Mistoqsija Parlamentari Nru. 21070 dwar ġbir ta' skart b'emergenza.
- 1172 Memo 144/2010 mid-Dipartiment tal-Gvern Lokali rigward attivitajiet fil-lokalitajiet b'Risq il-Malta Community Chest Fund.
- 1173 Memo 145/2010 mid-Dipartiment tal-Gvern Lokali rigward ir-Rapport tal-Awditur Ġenerali dwar il-Kunsilli Lokali.
- 1174 Ittra mid-Dipartiment tal-Gvern Lokali rigward stedina mis-Segretarjat Parlamentari għat-Turiżmu, Ambjent u l-Kultura għall-Forum Nazzjonali tal-Wirt Kulturali.
- 1175 FI-1 ta' Diċembru ser issir laqgħa għas-Sindki dwar il-pjan biex fl-2018 Malta tospita l-Belt Kapitali Europea tal-Kultura
- 1176 L-Assoċjazzjoni tal-Kunsilli Lokali kitbet dwar Training Seminar li ser jiġi organizzat mill-Malta Employers Association.
- 1177 L-Assoċjazzjoni tal-Kunsilli Lokali ser twaqqaf ad *hoc Committee* biex ifassal rapport dwar l-organizzazzjoni ta' attivitajiet sportivi.
- 1178 L-Assoċjazzjoni tal-Kunsilli Lokali nformat lill-Kunsilli Lokali li n-*notices* dwar informazzjoni fuq żvillupp, iridu jeħlu ma' *notice board* fil-lokalitajiet kollha ta' Malta u Għawdex. Il-Kunsilli huma mitluba sabiex jindikaw l-aħjar post fil-lokalita' tagħhom fejn tista' teħel din in-notice board. Il-Kunsill qabel li jirrakomanda li din in-*notice board* titpoġġa mal-ġemb ta' l-iskola fi Sannat Junction.
- 1179 Il-Transport Malta approvat 1.5m *keep clear* mar-residenza ta' Erminia Mcgoey li toqgħod fi 88, Triq il-Kbira għaliex kellha aċċident u ma tistax timxi.
- 1180 Sar qbil li l-offerta tal-Gillette li jagħtu *shaving blade* lil kull raġel li għandu 'l fuq minn tmintax-il sena tiġi approvata.
- 1181 Ittra li l-Ġimgħa tal-Persuni b'Diżabilta' ser issir bejn it-3 u 10 ta' Diċembru 2010.



- 1182 Ittra mingħand Joseph Masini dwar il-programm Fejn se mmur? Li ser jixxandar fuq ir-Radio Kaditral fi żmien il-Milied.
- 1183 Il-Kunsill irċieva kopja ta' ittra li Mro. Stephen Attard bagħat lill-Kunsill Lokali tal-Munxar, Ta' Sannat u lill-Kappilani tal-Munxar u ta' Sannat rigward quddiesa li kkompona dwar il-Prof. Guże Aquilina. Hu qal li lest li jikkonċedi ftehim aċċettabli għal kulħadd.
- 1184 Ittra mingħand il-Fundazzjoni Temi Zammit rigward il-proġett CREAMED dwar il-Creativity and Innovation.
- 1185 Ittra mingħand Cornil Wamberguw tal-Gozo Adventures . Hu qal li għandu ntenzjoni li jixtri *mobile climbing wall* biex jagħti l-oppurtunita ta' esperjenza biex wieħed jixxabbat fil-lokalita'. Hu talab l-permess sabiex jagħmel dan. Dan jirrikjedi spazju ta' żewġ parking places fil-pjazza.
- 1186 Karmenu Grima li għandu l-Website Gozitanus.info. fejn offra li ngibu l-offerti u kwotazzjonijiet fuq il-website. Hu qal li dan is-servizz hu b'xejn. Il-Kunsill approva li l-avviżi tiegħu jibdew jixandru fuq din il-website li hi bla ħlas.
- 1187 Ittra mill-Ministeru għal Għawdex dwar l-iskema tal-Eko Għawdex li giet varata għal Kunsilli Lokali Għawdxin. Kull applikazzjoni trid tkun tkopri xi waħda mill-miżuri tal-Pjan t' Azzjoni Kull Kunsill jista japplika.

Item 4. Attivitajiet għas-sena 2011

- 1188 Is-Segretarju ppreżenta kopja tal-istima prevista u dik attwali tal-attivitajiet tas-sena 2010. L-attivitajiet għas-sena 2011 tħalliet għal darba oħra.

Item 5 Sistema tat-Traffiku

- 1189 Is-sistema tat-traffiku tħalliet għal darba oħra meta l-Kunsillier Teddy Bajada jkun preżenti.

Item 6 Il-website tal-Kunsill

- 1190 Is-Sindku qal li l-Website ser issir waħda ġdida li tinzamm updated. Din qed tinħadem minn Curmi minn Sannat. Hu talab lill-Kunsilliera sabiex jagħmlu messaġġ kull wieħed. Il-Kunsill għandu jipprova jġib xi riklami għal fuq il-website. Din il-website ser tiġi tiswa madwar €1,000.

Item 7 Attivitajiet oħra għal żmien il-Milied

- 1191 Għandha ssir ikla għal persuni li għandhom 'il fuq minn ħamsin sena. Din għandha ssir fid-29 ta' Diċembru 2010.
- 1192 Fit-30 ta' Diċembru 2010 għandha ssir ħarġa f'Malta għaž-żgħažagħ.



Item 8. Materja Oħra

- 1193 Rigward il-fanali tal-pjazza saret laqgħa mal-kuntrattur dwar il-ħsaret li qed ikun hemm fil-fanali tal-pjazza. Huma rrakkomandaw li jiġi installat RCD fi plastic mould tal-PVC magħluq f'kull fanal. B'hekk ikun faċilment li jinsab fejn hemm il-ħsara. Il-Kunsill qabel li jitlob lill-kuntrattur li kien ipprovda u installa dawn il-fanali sabiex jiġi jiddentifika din l-problema li qed tiġri kull darba li qed tagħmel ix-xita.
- 1194 Il-Kunsill approva li tinxtara PBX system biex tintuża fl-uffiċċju preżenti u tkun tajba biex tintuża fl-uffiċċju l-ġdid.
- 1195 Rigward il-kontijiet pendenti tal-W.S.C għandha ssir laqgħa mal-W.SC. sabiex jiġu konklużi. Is-Segretarju qed f'kuntatt ma' Anglu Grech sabiex dawn il-pendenzi jiġu konklużi.
- 1196 Għandha tinxtara *money detector* għar-raġuni li jista' jkunu preżentati xi flus foloz waqt li jkunu qed jingħataw is-servizzi fil-Kunsill. Għandu jsir petty cash għal iskrivana l-ġdida.
- 1197 Rigward l-applikazzjoni PA 02708 /10 ta' Triq id-Daħla ta' Ċnus uffiċjal tal-MEPA minn Għawdex kiteb biex jitneħħew il-bankijiet, timber railing, landscaping ikun limitat biss fejn ma hemmx il-*habitats* u ma jsirx dawl fis-sit. Il-perit ħa ħsieb sabiex ikellem lill-MEPA għaliex sar żball mill-uffiċċju tagħhom f'Għawdex. Il-Kunsill qatt ma kien talab li jsir id-dawl f'dik is-sit.
- 1198 Nhar il-Ħamis, 2 ta' Diċembru 2010 ser issir laqgħa tal-MEPA dwar id-*Determination of partial review of the Gozo and Comino Local Plan – Primary Government Institutions and Open Area policies*.

Item 8. Ilmenti

- 1199 Ittra mingħand il-pulizija b'risposta għal-ittra tal-Kunsill rigward *towing of derelict vehicles* fil-lokalita'. Il Kunsill ġie nformat li l-Kunsill Lokali għandu l-istess drittijiet bħal pulizija biex ineħħi *derelict vehicles*. Din l-ittra ntbagħtet b'risposta għall-ittra li kien bagħat il-Kunsill rigward karozza li kien hemm fi Triq 20 ta' Lulju.
- 1200 Ilment mingħand il-KIP fejn talbu li jsir *double yellow lines* fuq naħa waħda ta' Triq Santa Maria biex ma jipparjawx karozzi fuq ġenb wiehed biex ikunu jistgħu jgħaddu bl-iscamel mingħajr problemi.
- 1201 Giljan Farrugia ta' 73, Triq ta' Ċenċ, talab biex isir bozza ġdida ma' arblu eżistenti ħdejn il-ġibjun ta' Ċenċ għaliex hemmhekk hu mudlam ħafna. Il-Kunsill approva din il-bozza.
- 1202 Doris Cassar ta' 168, Triq il-Kbira u Guzeppa Camilleri ta' Triq il-Kbira talbu biex isiru tlett tabelli tal-ħmieġ tal-klieb fi Triq l-20 ta' Lulju, għaliex qed ikun hemm il-klieb iħamġġu t-triq. Huma pproponew li dawn it-tabelli jsiru waħda fejn ta' Guzeppa Camilleri, oħra vicin ta' Doris Cassar u oħra fil-bidu ta' triq ta' fejn il-*panel beater*.
- 1203 Ilment mingħand id-Dipartiment tas-Sanita' rigward ħmieġ li qed jinxeħet f'*side street* ta' Triq il-Kbira fejn għadu qed jinbena. Dwar dan l-istess ilment kien hemm Inġliża li kitbet lil Paul Buttigieg ta' *Save Hondoq* li bagħat kopja ta' l-email tagħha.



- 1204 Ilment sabiex isir żbir ta' siġar taż-żebbuġ fi Triq Dr. Anton Tabone għaliex qed jostakulaw il-mera ta' Traffiku. Il-Kunsill qabel li jikteb lill-Ministeru għal Għawdex sabiex dawn jinżabru.
- 1205 Is-Sindku qal li għandu ilment sabiex fi triq ġdida fi Triq Saguna ssir bozza ġdida għaliex hemm ħafna dlam. Din giet approvata.
- 1206 Rina Camilleri, ta' 21 Triq Palazz Palina ilmentat dwar ħmieġ li ssib fejn il-bieb tagħha, inkluż ħmieġ tal-klieb fuq il-bankina. It-triq ġa giet innadfa u għandha titpoġġa tabella tal-klieb biex ma jħamgux. Din giet approvata.
- 1207 Rigward l-Skips on Wheels fejn qed jixhtu l-annimali mejtin għandha ssir notice mal-iSkips fejn tgħid li f'dawn l-Skips jista' jinxeġet skart domestiku biss. Għandu jingħad li ż-żona hi mgħassa bil-CCTV camera.
- 1208 Il-Viċi Sindku kellu jħalli l-laqqgħa għaliex kellu xi ħaġa urġenti u għalhekk ma kienx għad hemm kworum.

Il-laqqgħa spiċċat fil-9.45 ta' filgħaxija u giet aġġornata sine die.

Arthur Bajada

Segretarju Eżekuttiv

Philip Vella

Sindku